



Hər şeyi hüznə buraxdım

...payızdı, payız; taxtım var!
Bir qoca kötüküdə taxtım...
gölən yarpaqlara qoşulub
hər şeyi hüznə buraxdım.

...aynılıq sarıb hər şeyi,
duman çökübü hər yana.
İndi Allah da oxşayır
heç bir kəsi olmayana.

...payız gəldi, kölgəm öldü,
yənə açıldı bir yara.
gburda sözüme yağış yağır,
kənddə də tək bir məzara.

Hər şeyi hüznə buraxdım!
Bir balıq misalığım qumdağ
gbağda çiçəklərim öldü,
balıqlarım akvariumda.

Daha yağış, bulud kimi yəm...
...ağaca oxşaram bir az da.
Ağaclar yazda çiçəklər,
yazıq mənə, mən payızda!

Hər şeyi buraxıb gedəcəm,
qoşulub öləm çiçəklərəg

gdərddən öldüyüm bir ana,
bitib – tükəndiyim bir yerə!

Məni adamlar unudu

Tanrım,bağışla,əfv elə!
...din sevdim dinin üstünə.
İlk bahar yağışı yağdı,
yağdı dərdimin üstünə!

...yazda da payızam,payız!
...üst-başım duman,buldu.
...rüzgarlar sevdi məni,
məni adamlar unudu!

...sən də gəldin, gedəcəksən
kiməsə yol,iz olmağa.
Gücün çatmayacaq sənin
payızda dəniz olmağa.

Sən can üstə bir mələksən...
Hazırım yasin olmağa.
Çünki sənin gücün yoxdu,
qum,balıq,yosun olmağa.

...biz dua oxuduq,dua!
Dərdi sevinci bir udumg
Sən mələklərin xorunda,
mən təkbaşına oxudum.

Tanrım,bağışla,əfv elə!
gdin sevdim dinin üstünə.
İlk bahar yağışı yağdı,
yağdı dərdimin üstünə.

Məzarlıqda bitən yovşan

*(Çox qeribədi... Gördüyüm bütün
kənd məzarlıqlarında yovşan bitir. Və
bütün məzarlıqlardan yovşan qoxusu
gəlir. Yovşanətri hər yerdə hüzn, kə-
dər və ayrılıq əlamətidir.)*

...ətrin öldürdü məni,
bağrım oldu yənə şan-şan!
Gördüm ki, boş bir məzara
yənə məndən danışırısan,
məzarlıqda bitən yovşan.

gəlim qoynumda gəlmişəm,
əfv et, hönkürüb ağlasam!
Öz qəbrim üstə qoyacam
sənnən bir dəstə bağlasam,
məzarlıqda bitən yovşan.

Sən arxasız, mən kimsəsiz!
Sənnən axır göz yaşlarımg
...burda daşlar daş deyil ki,
bacıları, qardaşlarım,
bəzarlıqda bitən yovşan.

...bu sonbahar da ölmədim,
ölmədim, yaz, yaz günaha!
Mən öz tabutundan tutub,
dönən bir ölüyəm daha,
məzarlıqda bitən yovşan.

Məni dərd deyil, adamlar,
adamlar öldürdü; Sən, sən
baş daşıma qoyulacaq
çiçəklərdən də gözəlsən,
məzarlıqda bitən yovşan.

...vədə tamamdı, dönəcəm,
gəlim qarışım tüstünə.
Gələcəm dua oxuyağ
ölen bir şairin üstünə,
məzarlıqda bitən yovşan.

...ətrin öldürdü məni,
bağrım oldu yənə şan-şan!
Gördüm ki, boş bir məzara
yənə məndən danışırısan,
məzarlıqda bitən yovşan.

Bağdan məktub

...bağ evi... göy üzü... dəniz...külekler!
...bir dəli həsrəttək uzanır gecə,
bir dəli sevda tək gəlir tənhalıq.
Bir dəli sevda tək gəlir tənhalıq,

üstümə yeriyir dörd divar – sükut.
Bu zalım sükutun özü də, Allah,
tövbətek səslərin – “unut, gəl, unut!”.

...yənə tənhalıqdı, qerib ruhumu
ona tapşırımsam mən dəli, sərsəm!
...sirrinə çevrilsəm bu tənhalığın,
mən bu tənhalığın qəminə dönsəm.

Qəminə çevrilsəm bu tənhalığın,
sonacan alışıb öləm şam olsam...
Mən adam olmaqdan bezmişəm daha!
Dönüb ağac olsam, ya yovşan olsam...

...öndə baharımız, ümid – yamyaşıl!
Eh, sizə nə var ki, çılpaq ağaclar...
gməni, tənhalıqda qalıb, bu dərdi
sizin tək çəkməyə qoymayacaqlar.

...ayrılıq qoxuyur əllərim, saçım!
...uzan tənha gecəm, gecik, ey sabah!
Hər şeyin fəvqündə durmuşam indi...
Elə Allahlıqdı tənhalıq, Allah!

...bağ evi... göy üzü... dəniz...külekler!
...ürəyim sahilə bir qızıl balıq!
...bir dəli həsrəttək uzanır gecə,
bir dəli sevda tək gəlir tənhalıq.

Ay gəmi

...hər şey kədərli, hər şey!
Göy üzü - dəniz, ay-gəmi...
Nə olar, məni də al, götür,
apar, ay gəmi, ay gəmi!

Al, götür,öldürdü məni
bu balıq, yosun qoxusu...
...mənim yarımçıq nəjməni
Qoy, başqaları oxusun.

...bağrı çatlar bu gecənin!
Gəl, tələs, demə ki, vaxt var...
...çıxıb-gətməyə qurulub,
onsuz da, bütün saatlar.

...hamı təkdi, tənhadı!
Hər kəs o təklikdən baxır...
gyer üzündə bu vaxtacan
kim kimi tanıdı axır?!

...günahımı yuyarmı heç
gözümdən tökdüyüm yaşlar?
...əhv eləyin, uşaq vaxtı
yuvasın pozduğum quşlar.

...hər şey kədərli, hər şey!
Göy üzü-dəniz, ay-gəmi...
Nə olar, məni də al, götür,
apar, ay gəmi, ay gəmi!

Duman olub qayıtmaq

*(Qardaşım oğlu İsanın
əziz xatirəsinə)*

...gecə...sükut...yalnızlıq!
Hər yan uçrum, mən-duman...
Vaxtsız gələn xəbərdi
gecəyə çökən duman.

...gecə...hüzün, kədər-qəm!
Dəniz susub, ay batıbg
Kimdi gören bu vaxtı
duman olub, qayıdıb?!

Bu didərgin kimdi,kim!
Nə axtarır, ay aman!
...şəhərin küçələrin
dolaşıb duman-duman?!

Gecəyə çökən duman
görmən, kimin ruhudu?
Kaş oyanam yuxudan,
görmən hər şey yuxudu.

...duman olub, qayıdıb,
kim bitirər bu yası?
Bir gün dönüb gələcək
gedənlərin hamısı.

...gecə...sükut...yalnızlıq!
Hər yer uçrum, mən- duman...
Vaxtsız gələn xəbərdi
gecəyə çökən duman.

Qağayılar və sahibsiz itlər üstünə

...xəbər gözlemirəm heç kimdən daha!
Bir dilsiz balığam,məndəbaxt hanı?!
Mənə öyrətdiyin söze bağışla,
İlahi,sən mənə bir də vaxt tanı.

...xəbər gözlemirəm heç kimdən daha,
həsəd aparıram ota,yarpağa.
...İlahi,sən mənə bir də vaxt tanı!
Sənin istədiyini adam olmağa.

...həsəd aparıram tənhalığım
itə,qurda-quşa, ağ aylara.
...küçələr sahibsiz itlərə qalıb,
sahil də quşbeyin qağayılara.

...xəbər gözlemirəm, qara xəbərdən
üzü qara olsun boz xəbərindən də!
gadəmlər bir yana, dərdi öldürür
məni yetim qalan küçələrin də.

...heç kimin heç kəsədən xəbəri yoxdu!
...Ay batıb, gün doğmaz sevgimdən daha.
...Tanrım,sən bilirsen, mən səndən özge
xəbər gözlemirəm heç kimdən daha!

Rüstəm Behrudi